

# آکسُو پَر مَآنَا یَا دِهے



حسرت موبانی

# فہرست

۷	حسن بے پردا کو خود بین و خود آرا کر دیا	۱
۹	خوبروؤں سے یاریاں نہ گئیں	۲
۱۱	اضطرابِ عاشقی پھر کار فرما ہو گیا	۳
۱۳	یاد کر وہ دن کہ تیرا کون سودا تو نہ تھا	۴
۱۴	عشق کی روح پاک تحفہ غم سے شاد کر	۵
۱۵	اب تو اٹھ سکتا نہیں آنکھوں سے بار انتظار	۶
۱۷	چپکے چپکے رات دن آنسو بہانا یاد ہے	۷
۲۰	بکھرے رُخ روشن پہ جو ہیں گیسوئے شب رنگ	۸
۲۲	محرورم طرب ہے دلِ دلگیر ابھی تک	۹
۲۴	بھلانا لاکھ ہوں لیکن برابر یاد آتے ہیں	۱۰
۲۵	روشن جالِ یار سے ہے انجن تمام	۱۱
۲۷	عشق میں جان سے گزر جائیں	۱۲
۲۹	کسی عین صبر آتا نہیں مجھ ناشکیبا کو	۱۳
۳۱	نگاہِ یار جسے آشنائے راز کرے	۱۴
۳۲	لایا ہے دل پر کتنی خرابی	۱۵
۳۵	اور تو پاس مرے بھر میں کیا رکھا ہے	۱۶
۳۷	ستم ہو جائے تمہیدِ کرم ایسا بھی ہوتا ہے	۱۷

۷۶	چاہت مری چاہت ہی نہیں آپ کے نزدیک	۴۱
۷۸	جہاں جاؤ جہاں عشق میں اک شور برپا ہے	۴۲
۷۹	پھر بھی ہے تم کو مسیحائی کا دعویٰ دیکھو	۴۳
۸۲	دیکھنے کو آئے ہیں کوٹھے پر وہ کالی گھٹا	۴۴
۸۳	عشق میں جذب کیا اثر بھی نہیں	۴۵
۸۴	حالِ مجبوری دل کی نگراں ٹھہری ہے	۴۶
۸۶	سب سے شوخی ہے اک ہمیں سے جیا	۴۷
۸۷	آئی جو ان کی یاد میرا دل ٹھہر گیا	۴۸
۸۹	یوں ہم سے چھٹے وہ یار افسوس	۴۹
۹۱	عاشق کو ہونی فنا کے خانی	۵۰
۹۳	جو اب ان سے ملنا دوبارہ نہ ہوگا	۵۱
۹۴	وہ دیکھتے جو بام پر آتے بہار صبح	۵۲
۹۶	اردے دغہ صحن گلزار	۵۳
۹۸	لکھتے ہیں پھر کہ لکھتے نہیں ہم ہزار حط	۵۴
۹۹	چھپے گی تری دوست داری کہاں تک	۵۵
۱۰۱	عمدیک عمر فراغت سے بھی خوشتر گزرا	۵۶
۱۰۲	معطر پا کے بوئے حسن سے سارا بدن اپنا	۵۷
۱۰۳	عاشقوں سے ناروا ہے بے وقائی آپ کی	۵۸
۱۰۵	کہہ دیا خوب "ہم کو پیار نہ کر"	۵۹
۱۰۷	نامہ یار کو سمجھو تو ہے کیسا کاغذ	۶۰
۱۰۹	گراوش کرتی، میں رنگینیاں کب اپنے مضمون سے	۶۱
۱۱۱	کوچہ اس فتنہ دوراں کا دکھا کر چھوڑ	۶۲
۱۱۲	کچھ خوف خدا کا ہے نہ ڈر خلق خدا کا	۶۳

۳۹	ہے مشق سخن جاری چکی کی مشقت بھی	۱۸
۴۱	محبوبی و رنگینی میں جزو بدن تیری	۱۹
۴۲	توڑ کر عہدِ کرم نا آشنا ہو جائیے	۲۰
۴۶	رسمِ جفا کا میاب دیکھئے کب تک رہے	۲۱
۴۷	تجھ کو پاس وفا ذرا نہ ہوا (صرف پہلی غزل)	۲۲
۴۹	تیرے عاشق جو گرفتار بلا ہوتے ہیں	۲۳
۵۰	حسن بے مہر کو پروا سے تمنا کیا ہو	۲۴
۵۱	تاثر برق حسن جو ان کے سخن میں تھی	۲۵
۵۲	وہ عرضِ وصل پر بگڑے حجاب کے بدلے	۲۶
۵۵	پیمانِ وفا نہ کر فراموش	۲۷
۵۶	سب ہیں تری انجمن میں بے ہوش	۲۸
۵۷	پر دے سے اک جھلک جو وہ دکھلا کے رہ گئے	۲۹
۵۹	دلِ مایوس کو گردیدہ گھٹا کر لینا	۳۰
۶۰	گرفتارِ محبت ہوں اسیرِ دامِ محنت ہوں	۳۱
۶۱	نشانی ستم بے حساب رہنے دے	۳۲
۶۳	بام پر آنے لگے وہ سامنا ہونے لگا	۳۳
۶۵	گھر کے آخر آج برسی ہے گھٹا برسات کی	۳۴
۶۷	بلاکشانِ غم انتظار ہم بھی ہیں	۳۵
۶۸	مستی کے پھر آگے زمانے	۳۶
۷۰	دامِ گیسو میں ترے اک دلِ ناشاد بھی ہے	۳۷
۷۱	زمانِ فصلِ گل آیا نسیمِ مشکبار آئی	۳۸
۷۳	دے گئی کامِ غمِ شوق کی تاثیر مجھے	۳۹
۷۵	دیکھنا بھی تو انہیں دور سے دیکھا کرنا	۴۰

○  
حُسن بے پروا کو خود بین و خود آرا کر دیا  
کیا کیا میں نے کہ اظہارِ تمنا کر دیا  
بڑھ گئیں تم سے تو مل کر اور بھی بیتابیاں  
ہم یہ سمجھے تھے کہ اب دل کو شکایا کر دیا  
پڑھ کے تیرا خط مرے دل کی عجب حالت ہوئی  
اضطرابِ شوق نے اک حشر برپا کر دیا  
ہم رہے یاں تک تری خدمت میں سرگرم نیا  
تجھ کو آشنائے نازِ بیجا کر دیا  
اب نہیں دل کو کسی صورت کسی پہلو تدار  
اس نگاہِ ناز نے کیا سحر ایسا کر دیا

۱۱۴	ہم حال انہیں یوں دل کا ستانے میں گئے ہیں	۶۴
۱۱۵	آشنا ہو کر نظرنا آشنا کرنے گئے	۶۵
۱۱۶	شکرِ لطاف نہیں، شکوہ بیداد نہیں	۶۶
۱۱۷	تجھ کو اے مجھ تغافلِ مری پر داپہی تہیں	۶۷
۱۱۸	گاہ کبیر لطف، گاہ ہے سرسیر بیداد ہیں	۶۸
۱۱۹	یہ جو آدیزہ تیرے کان میں ہے	۶۹
۱۲۰	کیا تم کو علاجِ دل شیدا نہیں آتا	۷۰
۱۲۲	بتے ناب نظر آیا، بدنام نظر آیا	۷۱
۱۲۳	موسمِ گل میں وہ چلنا بادِ عشرتِ خیز کا	۷۲
۱۲۴	ملتے ہیں اس اداسے کہ گویا خفا نہیں	۷۳
۱۲۶	فصلِ بہار آئی ہے، جوشِ گل چمن میں	۷۴
۱۲۸	زادوں میں ہوں نہ رندوں میں نہ میخاروں میں ہوں	۷۵
۱۳۰	میں ہوں اے زلفِ سیہ تیرے پریشاؤں میں	۷۶
۱۳۱	مضطرب ہے میری طبیعت کئی دن سے	۷۷
۱۳۳	بہت اے بے مروت بڑھتی جاتی ہے	۷۸
۱۳۵	غمِ ہجران کا یارب کس زباں سے ماجرا کہئے	۷۹
۱۳۷	بھوم بھوم آنے لگا ابرِ بہاری دیکھنے	۸۰
۱۳۹	خود بجاں آیا ہوں جو رِ خاطرِ غمناک سے	۸۱
۱۴۱	میں ہوں کیا میری محبت کی حقیقت کیا ہے	۸۲
۱۴۳	حسرتِ زار کو یارانِ وطن بھول گئے	۸۳

عشق سے تیرے بڑھے کیا کیا دلوں کے مرتبے  
مہر ذروں کو کیا قطروں کو دریا کر دیا

کیوں نہ ہوں تیری محبت سے متور جان و دل  
شمع جب روشن ہوئی گھر میں اجالا کر دیا

تیری محفل سے اٹھاتا غیر مجھ کو کیا مجال  
دیکھتا تھا میں کہ تونے بھی اشارا کر دیا

سب غلط کہتے تھے لطفِ یار کو وجہ سکوں  
دردِ دل اس نے تو حسرت اور دونا کر دیا



خوبرویوں سے یاریاں نہ گئیں  
دل کی بے اختیاریاں نہ گئیں

عقل صبر آشنا سے کچھ نہ ہوا  
شوق کی بیعت ساریاں نہ گئیں

دن کی صحرا نوردیاں نہ چھٹیں  
شب کی اختر شماریاں نہ گئیں

ہوش یاں سدا راہِ علم رہا  
عقل کی ہرزہ کاریاں نہ گئیں

تھے جو ہم رنگِ نازان کے ستم  
دل کی اُمید واریاں نہ گئیں

حُسن جب تک رہا نظارہ فروش  
صبر کی شرمساریاں نہ گئیں

طہر زِ مومن میں مر جبا حُسن  
تیری رنگیں نگاریاں نہ گئیں



اضطرابِ عاشقی پھر کار فرما ہو گیا  
صبر میرا ناشکیبائی سراپا ہو گیا

سادگی ہائے تمت کے مزے جاتے ہے  
ہو گئے مشتاق ہم اور وہ خود آرا ہو گیا

وائے ناکامی نہ سمجھا کون ہے پیشِ نظر  
میں کہ حُسن یار کا محو تماشا ہو گیا

بعدِ مدت کے ملے تو شرم مجھ سے کس لئے  
تم نے کچھ ہو گئے یا میں نہالا ہو گیا

نوجوانی تھی کوئی شیدا نہ تھا میرے سوا  
ایک حُسن کار کا وہ بھی زمانہ ہو گیا

شورشیں جاتی رہیں وہ آرزوئے وصل کی  
ریخِ دوری مرہمِ زخمِ تمتا ہو گیا

سحر وہ کیا تھا نگاہِ آشنا سے یار میں  
جو دلِ بیمار کے حق میں مسیحا ہو گیا

ضبط سے رازِ محبت کا پھپھانا تھا محال  
شوق گر پنہاں ہوا غم آشکارا ہو گیا

ہے زبانِ لکھنؤ میں رنگِ دہلی کی نمود  
تجھ سے حسرت نامِ روشن شاعری کا ہو گیا



یاد کر وہ دن کہ تیرا کوئی سودائی نہ تھا  
باوجودِ حسن تو آگاہِ رعنائی نہ تھا

عشقِ روزِ افزوں پہ اپنے مجھ کو حیرانی نہ تھی  
جلوہِ رنگیں پہ تجھ کو نازِ یکتائی نہ تھا

دید کے قابل تھی میرے عشق کی بھی سادگی  
جبکہ تیرا حسن سرگرمِ خود آرائی نہ تھا

کیا ہوئے وہ دن کہ محوِ آرزو تھے حسن و عشق  
ربط تھا دونوں میں گو ربطِ شناسائی نہ تھا

تُو نے حسرت کی عیاں تہذیبِ رسمِ عاشقی  
اس سے پہلے اعتبارِ شانِ رسوائی نہ تھا



اب تو اٹھ سکتا نہیں آنکھوں سے بارِ انتظار  
کس طرح کاٹے کوئی لیل و نہارِ انتظار

اُن کی اُلفت کا یقین ہو اُن کے آنے کی اُمید  
ہوں یہ دونوں صورتیں تب ہے بہارِ انتظار

جان و دل کا حال کیا کہتے سراقِ یار میں  
جانِ محب و روحِ الم ہے ، دلِ فگارِ انتظار

کیا ہوئیں آسانیاں وہ روزگارِ وصل کی  
اب تو ہم ہیں اور رنجِ بے شمارِ انتظار

میری آہیں نارسا ، میری دعائیں ناقبول  
یا الہی کیا کروں میں شمارِ انتظار



عشق کی روحِ پاک کو تحفہٴ غم سے شاد کر  
اپنی بھٹاکو یاد کر ، میری وفا کو یاد کر

جان کو جو غم بنا دل کو وفا نہاد کر  
بسندرہٴ عشق ہے تو یوں قطع رہِ مراد کر

غزوةٴ دل فریب کو اور بھی جانفزا بنا  
پیکرِ نازِ حسن پر رنگِ حیا زیاد کر

خونِ جگر دو روزہ کو عشرتِ جاوداں نہ جان  
فکرِ محالِش سے گزر حوصلہٴ معاد کر

حق سسکے ، بگذرِ مصلحت ، وقت پر جو کرے گریز  
اُس کا کو نہ پیشوا سمجھ اُس پر نہ اعتماد کر

خدمتِ اہلِ جور کو نہ قبول زینہار  
فن و ہنر کے زور سے عیش کو خانہ زاد کر



صبر کی طاقت نہیں باقی دل مایوس میں  
دیکھئے کیونکر بسر ہو روزگار انتظار

راہ تیری اس قدر دیکھی کہ اے غفلت شعار  
میری آنکھیں بن گئیں سرمایہ دارِ انتظار

اُن کے خط کی آرزو ہے، اُن کی آمد کا خیال  
کس قدر پھیلا ہوا ہے کاروبارِ انتظار

ہے دل مسرورِ حسرتِ اک طرفِ زارِ امید  
پھونک ڈالے گرنہ اس گلشن کو تارِ انتظار

○  
چپکے چپکے رات دن آنسو بہانا یاد ہے  
ہم کو اب تک عاشقی کا وہ زمانہ یاد ہے

باہزاراں اضطراب و صد ہزاراں اشتیاق  
تجھ سے وہ پہلے پہل دل کا لگانا یاد ہے

بار بار اٹھنا اسی جانب نگاہِ شوق کا  
اور ترا غرنے سے وہ آنکھیں لڑانا یاد ہے

تجھ سے کچھ ملتے ہی وہ بیباک ہو جانا مرا  
اور ترا دانتوں میں وہ اُلکلی دباننا یاد ہے

کھینچ لینا وہ مرا پردے کا کونا دفعتاً  
اور دوپٹے سے ترا وہ منہ چھپانا یاد ہے

میٹھی میٹھی چھپیٹ کر باتیں ترالی پیار کی  
ذکر دشمن کا وہ باتوں میں اڑانا یاد ہے  
دیکھنا مجھ کو جو برگشتہ تو سو سونا سے  
جب سنا لینا تو پھر خود روٹھ جانا یاد ہے  
چوری چوری ہم سے تم آکر ملے تھے جس جگہ  
مہتیں گزریں پر اب تک وہ ٹھکانا یاد ہے  
شوق میں مہندی کے وہ بے دست و پا ہونا ترا  
اور مرا وہ پھیٹنا وہ گدگانا یاد ہے  
باوجود ادعائے اُفتِ حسرت مجھے  
آج تک عہدِ ہوس کا وہ فسانہ یاد ہے

جان کر سوتا تجھے وہ قصہ پابوسی مرا  
اور ترا ٹھکرا کے سرا، وہ مسکرانا یاد ہے  
تجھ کو جب تنہا کبھی پانا تو از راہِ لحاظ  
حالِ دل باتوں ہی باتوں میں جتنا یاد ہے  
غیر کی نظروں سے بچ کر سب کی مرضی کے خلاف  
وہ ترا چوری چھپے راتوں کو آنا یاد ہے  
آگیا گر وصل کی شب بھی کہیں ذکرِ سراق  
وہ ترا رو رو کے مجھ کو بھی رُلانا یاد ہے  
دوپہر کی دھوپ میں میرے بُلانے کے لئے  
وہ ترا کوٹھے پہ ننگے پاؤں آنا یاد ہے  
آج تک نظروں میں ہے وہ صحبتِ راز و نیاز  
اپنا جانا یاد ہے، تیرا بُلانا یاد ہے

پوچھو نہ شبِ وصل کی لذت کہ ابھی تک  
بدلا ہے رُخِ شوق کا از روئے طرب رنگ

دل خون ہوئے جاتے ہیں اربابِ نظر کے  
رکھتی ہے قیامت کا تری سرخئی لب رنگ

حسرتِ تری اس پختہ کلامی کی ہے کیا بات  
پایا ہے کسی اور سخنور نے یہ کب رنگ



بکھرے رُخِ روشن پہ جو ہیں گیسوئے شبِ رنگ  
نکلا ہے ترے حُسنِ دل آرا کا غضب رنگ

کیا کیجے بیاں اس تین نازک کی حقیقت  
خوشبو میں ہے گل بو تو لطافت میں ہے سب رنگ

سب سیکھ لیا غیر سے افسونِ شرارت  
باقی وہ کہاں سا دگی یار کا اب رنگ

اک چشمہ حسرت ہے کہ آنکھوں سے ہے جاری  
عشاق کا ہے صدمہ ہجرِ ماں سے عجب رنگ

کہنے کو تو میں بھول گیا ہوں مگر اسے یاد  
ہے حنائی دل میں تری تصویر ابھی تک

بھولی نہیں دل کو تری دزدیدہ نگاہی  
پہلو میں ہے کچھ کچھ خلش تیر ابھی تک

تھے حق پر وہ بیشک کہ نہ ہوتے تو نہ ہوتا  
دُنیا میں بسا عالمِ شبیر ابھی تک

گزرے بہت استاد مگر رنگِ اثر میں  
بے مثل ہے حسرتِ سخن میر ابھی تک



محرورِ طرب ہے دلِ دلگیر ابھی تک  
باقی ہے ترے عشق کی تاثیر ابھی تک

وصلِ اُس بُتِ بد خو کا میسر نہیں ہوتا  
وابستہ تقدیر ہے تدبیر ابھی تک

اک بار سنی تھی سو مرے دل میں ہے موجود  
اسے جانِ نمنا تری تقدیر ابھی تک

سیکھی تھی جو آغازِ محبت میں قلم نے  
باقی ہے وہ رنگینیِ تحسیر ابھی تک

اس درجہ نہ بیاب ہو اسے شوقِ شہادت  
ہے میان میں اُس شوخ کی شمشیر ابھی تک



روشن جسمِ یار سے ہے انجمن تمام  
دہکا ہوا ہے آتشِ گل سے چمن تمام  
حیرت غرورِ حسن سے شوخی سے اضطراب  
دل نے بھی تیرے لیکھ لٹے ہیں چلن تمام  
اللہ رے جسمِ یار کی خوبی کہ خود بخود  
رنگینیوں میں ڈوب گیا سپہن تمام  
دل خون ہو چکا ہے جگر ہو چکا ہے خاک  
باقی ہوں میں مجھے بھی کڑاے تیغِ زن تمام  
دیکھو تو چشمِ یار کی جادو نگاہیں  
بیہوش اک نظر میں ہوئی انجمن تمام



بھلاتا لاکھ ہوں لیکن برابر یاد آتے ہیں  
ابھی ترکِ اُلفت پر وہ کیونکر یاد آتے ہیں  
نہ پھیڑاے ہمنشیں کیفیتِ صہبا کے افسانے  
شرابِ بے خودی کے مجھ کو ساغر یاد آتے ہیں  
رہا کرتے ہیں قیدِ ہوش میں اے دوائے ناکامی  
وہ دشتِ خود فراموشی کے چکر یاد آتے ہیں  
نہیں آتی تو یاد اُن کی ہسینوں تک نہیں آتی  
مگر جب یاد آتے ہیں تو اکثر یاد آتے ہیں  
حقیقت کھل گئی حسرت ترے ترکِ محبت کی  
تجھے تو اب وہ پہلے سے بھی بڑھ کر یاد آتے ہیں

ہے نارِ حُسن سے جو فروزاں جبین یار  
ببریزِ آبِ نور ہے چاہِ ذقنِ تمام

نشوونمائے بسزہ و گل کے بہار میں  
شادابیوں نے گھیر لیا ہے چمنِ تمام

اُس نازنیں نے جب سے کیا ہے وہاں قیام  
گلزار بن گئی ہے زمینِ دکنِ تمام

شیرینیِ نسیم ہے سوز و گدازِ مسیر  
حسرتِ ترے سخن پہ ہے لطفِ سخنِ تمام



عشق میں جان سے گزر جائیں  
اب یہی جی میں ہے کہ مر جائیں

حسامِ زیبی نہ پُو پھٹے اُن کی  
جو بگڑنے میں بھی سنور جائیں

اُن کو مدِ نظر ہوا پردا  
اہلِ شوق اب کہو کہ صر جائیں

شب وہی شب ہے دن وہی دن ہی  
جو تری یاد میں گزر جائیں

دوشن تک بھی بدائے جاں ہیں وہ بال  
جانے کیا ہوں جو تا کمر جائیں

شعر دراصل ہیں وہی حسرت  
سنتے ہی دل میں جو اتر جائیں



کسی عنوان صبر آتا نہیں مجھ ناشکیبا کو  
الہی کیا کروں اس خاطرِ مجھو تمنا کو

نہ تھی واقف جو میرے اشتیاقِ بے نہایت سے  
نگاہیں ڈھونڈتی ہیں اس نگاہِ بے محابا کو

وہ خوابِ ناز میں تھے اور نہ تھے اے شوقِ پابوسی  
نہ سمجھی پستی ہمت تری اس لطفِ ایما کو

تمہیں بھی یاد ہوگا وہ زمانہ عیشِ ماضی کا  
تمنا چاہتی ہے پھر اسی لطفِ شناسا کو

بھر آئے اشکِ دور افتادگانِ بزمِ ساقی کے  
مٹے رنگیں سے خالی دیکھ کر آغوشِ مینا کو

نگاہِ شوق میں چمکا دیا ہے اور بھی ظالم  
ترے ظلم نمایاں نے ترے حسنِ خود آرا کو

عیان سب حال ہو جاتا ہماری بیتیاری کا  
وہ خود بھی دیکھ سکتے کاش اپنے نازیکتا کو

پھپھپائے سے کہیں آثار پھپھپتے ہیں محبت کے  
نہ دو الزام میرے اضطرابِ آشکارا کو

گزاری عمر شغلِ عاشقی میں مرحبِ حسرت  
نہ پاس آنے دیا غم ہائے بے پایاں دنیا کو



نگاہِ یار جسے آشنائے راز کرے  
وہ اپنی خوبی قسمت پہ کیوں نہ ناز کرے  
دلوں کو فکرِ دو عالم سے کر دیا آزاد  
ترے جنوں کا خدا سدا دراز کرے

خود کا نام جنوں پر لگیا جنوں کا خود  
جو چاہے آپ کا حسنِ کرشمہ ساز کرے

ترے ستم سے میں خوش ہوں کہ غالباً یوں بھی  
مجھے وہ شاملِ اربابِ امتیاز کرے



غمِ جہاں سے جسے ہو فراغ کی خواہش  
وہ ان کے دردِ محبت سے ساز باز کرے

اُمیدوار ہیں ہر سمت عاشقوں کے گروہ  
ترمی نگاہ کو اللہ دِلنواز کرے

ترسے کرم کا سزاوار تو نہیں حسرت  
اب آگے تیری خوشی ہے جو سرفراز کرے



لایا ہے دل پر کتنی حسرابی  
اے یار تیرا حسنِ شرابی

پیرا بن اُس کا سادہ درنگیں  
یا عکسِ مے سے شیشہ گلابی

عشرت کی شب کا وہ دورِ آخر  
نورِ سحر کی وہ لاجوابی

پھرتی ہے اب تک دل کی نظر میں  
کیفیت اُن کی وہ نیمِ خوابی

اس ناز میں نے باوصفِ عصمت  
کی وصل کی شب وہ بے حجابی

شوق اپنی بھولا گستاخ دستی  
دل ساری شوخی حاضر جوانی

وہ رُوئے زیبا ہے جانِ خوبی  
ہیں وصف جس کے سارے کتابی

اس قییدِ غم پر قربانِ حسرت  
عالی جنابانی ، گردوں رکابی



اور تو پاس مرے ہجر میں کیا رکھا ہے  
اک ترے درد کو پہلو میں ٹھپا رکھا ہے

دل سے اربابِ وفا کا ہے بھلانا مشکل  
ہم نے یہ اُن کے تغافل کو سنا رکھا ہے

تم نے بال اپنے جو پھولوں میں بسا رکھے ہیں  
شوق کو اور بھی دیوانہ بنا رکھا ہے

سخت بیدرد ہے تاثیرِ محبت کہ انہیں  
بسترِ ناز پہ سوتے سے جگا رکھا ہے

آہ وہ یاد کہ اُس یاد کو ہو کر مجبور  
دلِ مایوس نے مدت سے بھلا رکھا ہے

کیا تامل ہے مرے قتل میں اے بازو کے یار  
 ایک ہی وار میں سر تن سے جدا رکھا ہے  
 حسن کو جو سے بیگانہ نہ سمجھو، کہ اُسے  
 یہ سبق عشق نے پہلے ہی پڑھا رکھا ہے  
 تیری نسبت سے تمگر ترے مایوسوں نے  
 داغِ حیرماں کو بھی سینے سے لگا رکھا ہے  
 کہتے ہیں اہل جہاں دردِ محبت جس کو  
 نام اسی کا دل مضطر نے دوا رکھا ہے  
 نگہِ یار سے پیکانِ قضا کا مشتاق  
 دلِ مجبور نشانے پہ کھلا رکھا ہے  
 اُس کا انجام بھی کچھ سوچ لیا ہے حسرت  
 تو نے ربط اُن سے جو اس درجہ بڑھا رکھا ہے



ستم ہو جائے تمہیں کرم ایسا بھی ہوتا ہے  
 محبت میں بتا اے ضبطِ غم ایسا بھی ہوتا ہے  
 بھلا دیتی ہیں سب رنج و الم حیرانیاں میری  
 تری تمکینِ بھید کی قسم ایسا بھی ہوتا ہے  
 جفا سے یار کے شکوے نہ کر اے رنجِ ناکامی  
 اُمید و یاس دونوں ہوں بہم ایسا بھی ہوتا ہے  
 مرے پاس وفا کی بدگمانی ہے بجائے تم سے  
 کہیں بے وجہ اظہارِ کرم ایسا بھی ہوتا ہے

ترمی دلدار یوں سے صورتِ بیگانگی نکل  
 خوشی ایسی بھی ہوتی ہے الم ایسا بھی ہوتا ہے  
 وقار صبر کھویا گریہ ہائے بیستہ راری نے  
 کہیں اسے اعتبارِ چشمِ نم ایسا بھی ہوتا ہے  
 بہ دعوائے وفا کیوں شکوہ سنج جو رہے حسرت  
 دیارِ شوق میں اسے محو غم ایسا بھی ہوتا ہے



ہے عشقِ سخن جاری چکی کی مشقت بھی  
 اک طرفہ تماشا ہے حسرت کی طبیعت بھی  
 جو چاہو سزا دے لو تم اور بھی کھل کھیلو  
 پر ہم سے قسم لے لو کی ہو جو شکایت بھی  
 دشوار ہے زندوں پر انکارِ کرم یکسر  
 اسے ساتی جاں پرور کچھ لطف و عنایت بھی  
 دل بس کہ ہے دیوانہ اس حُسنِ گلآبی کا  
 رنگیں ہے اسی رو سے شاید غمِ فرقت بھی  
 خود عشق کی گستاخی سب تجھ کو سکھالے گی  
 اسے حُسنِ حیا پرور شوخی بھی شرارت بھی

برسات کے آتے ہی توبہ نہ رہی باقی  
 بادل جو نظر آئے بدلی مری نیت بھی  
 عشاق کے دل نازک اس شوخ کی خونازک  
 نازک اسی نسبت سے ہے کارِ محبت بھی  
 ہیں شاد و صافی شاعر یا شوق و وفا حسرت  
 پھر ضامن و محشر ہیں اقبال بھی وحشت بھی



محبوبی و رنگینی ہیں حبس و بدن تیری  
 سرشارِ محبت ہے خوشبوئے دہن تیری  
 مجبورِ وفا کر کے محسوسم کرم کرنا  
 بھولیں گی نہ یہ باتیں، اے عہد شکن تیری  
 باطن میں وہ بے مہری ظاہر میں یہ دلجوئی  
 ہم خوب سمجھتے ہیں ترکیب سخن تیری  
 غارت گر تمکیں ہے آشوبِ دل و دیں ہے  
 یہ طرزِ نکو تیرا یہ وضعِ حسن تیری

جو ہم سے پھپائی تھیں، ہم کو نہ بتائی تھیں  
روشن ہیں وہ سب ہم پر باتیں من و عن تیری

اب رونے سے کیا ہوگا پروانہ ہے بے پروا  
برباد ہے سب محنت اے شمع لگن تیری

تنہائیِ غربت سے منموم نہ ہو حسرت  
کب تک نہ خبر لیں گے یارانِ وطن تیری



توڑ کر عہدِ کرم نا آشنا ہو جائیے  
بندہ پرور جائیے اچھا نفا ہو جائیے

میرے غدرِ جرم پر مطلق نہ کیجئے اتفات  
بلکہ پہلے سے بھی بڑھ کر کج ادا ہو جائیے

راہ میں بیٹھے کبھی مجھ سے تو از راہ ستم  
ہونٹ اپنا کاٹ کر فوراً جدا ہو جائیے

گر نگاہِ شوق کو مجھ سے متاثر نہ دیکھئے  
قہر کی نظروں سے مصروفِ سزا ہو جائیے

میری تحریر نہ امت کا نہ دیکھے کچھ جواب  
دیکھ لیجئے اور تغافل آشنا ہو جائیے

بھول کر بھی اس ستم پرور کی پھر آسے نہ یاد  
 اس قدر بیگانہ عہدِ وفا ہو جائیے  
 ہائے رے بے اختیار می، یہ تو سب کچھ ہو مگر  
 اس سراپا ناز سے کیونکر نفا ہو جائیے  
 چاہتا ہے مجھ کو تو بھولے نہ بھولوں میں تجھے  
 تیرے اس طرزِ تغافل کے فدا ہو جائیے  
 کشمکش ہائے الم سے اب یہ حسرت جی میں ہے  
 پھٹ کے ان بھگڑوں سے مہمانِ قضا ہو جائیے

مجھ سے تنہائی میں گر ملیے تو دیجے گالیاں  
 اور بزمِ غیر میں جانِ حیا ہو جائیے  
 ہاں یہی میری وفائے بے اثر کی ہے سزا  
 آپ کچھ اس سے بھی بڑھ کر پُر جفا ہو جائیے  
 جی میں آتا ہے کہ اس شوخِ تغافل کش سے  
 اب نہ ملیے پھر کبھی اور بے وفا ہو جائیے  
 دل سے یادِ روزگارِ عاشقی دیجے نکال  
 آرزوئے شوق سے نا آشنا ہو جائیے  
 کاوشِ دردِ جگر کی لذتوں کو بھول کر  
 مائلِ آرام و مشتاقِ شفا ہو جائیے  
 ایک بھی ارماں نہ رہ جائے دلِ مایوں میں  
 یعنی آہِ بے نیازِ مدعا ہو جائیے



تجھ کو پاس و فدا ذرا نہ ہوا  
ہم سے پھر بھی ترا لگہ نہ ہوا  
ایسے بگڑے کہ پھر جفا بھی نہ کی  
دشمنی کا بھی حق ادا نہ ہوا  
جان عاشق نثارِ دوست ہوئی  
شادی مرگ کا بہانہ ہوا  
کٹ گئی احتیاطِ عشق میں عمر  
ہم سے اظہارِ مدعا نہ ہوا  
حُسن کی شانِ سادگی سے بڑھی  
ظہر زلف گردوتا نہ ہوا  
کچھ عجب چیز ہے وہ چشمِ سیہ  
تیر جس کا کبھی خطا نہ ہوا



رہمِ جفا کامیاب دیکھتے کب تک رہے  
حُبِ وطنِ مستِ خواب دیکھتے کب تک رہے  
تا بہ کجا ہوں دراز سلسلہ ہائے فریب  
ضبط کی لوگوں میں تاب دیکھتے کب تک رہے  
پردہٴ اصلاح میں کوششِ تخریب کا  
خلقِ خدا پر عذاب دیکھتے کب تک رہے  
نام سے قانون کے ہوتے ہیں کیا کیا ستم  
جبرِ بزیرِ نقاب دیکھتے کب تک رہے  
ہے تو کچھ اکھڑا ہوا بزمِ حریفان کا رنگ  
اب یہ شراب و کباب دیکھتے کب تک رہے  
حسرتِ آزاد پر جو غلامانِ وقت  
از رہِ بغض و عتاب دیکھتے کب تک رہے





تیرے عاشق جو گرفتارِ بلا ہوتے ہیں  
 قیصرِ افکار سے فی الجملہ رہا ہوتے ہیں  
 اب جو بگڑے تو خوشام نہ کریں گے ہم بھی  
 کہ منانے سے وہ کچھ اور خفا ہوتے ہیں  
 بے کہے حسن سے کہہ جائیں گے ہم شوق کی بات  
 کچھ یونہی خوب مطاب یہ ادا ہوتے ہیں  
 گر یہی آپ کی مرضی ہے تو خوش ہیں ہم بھی  
 لیجئے آج سے بے خوفِ سزا ہوتے ہیں  
 دل سے مجبور نہ ہوتا تو نہ آتا حسرت  
 آپ اس بات پہ ناحق کو خفا ہوتے ہیں

رو برو اُن کے کچھ نہیں معلوم  
 کیا ہوا۔ بخودی میں کیا نہ ہوا

خم کے خم غیر لے گئے ساقی  
 ہم کو اک جام بھی عطا نہ ہوا

مرٹھے ہم تو مٹ گئے سب رنج  
 یہ بھی اچھا ہوا بُرا نہ ہوا

جب تک میرے دل میں جان ہی  
 درد مایوسِ مرحب نہ ہوا

مل گئی مجھ کو صبرِ عشق کی داد  
 وہ جو شرمندہ جفا نہ ہوا

فتارِ رنجِ عشق تھا حسرت  
 عیشِ دنیا سے آشنا نہ ہوا



تاثیر برقِ حُسن جو اُن کے سخن میں تھی  
اک لرزشِ خفی مرے سائے بدن میں تھی

واں سے نکل کے پھر نہ فراغت ہوئی نصیب  
آسودگی کی جان تری اخبسن میں تھی

اک رنگِ التفات بھی اُس بے رخی میں تھا  
اک سادگی بھی اُس نگہِ سحر فن میں تھی

محتاجِ بوٹے عطر نہ تھا جسمِ خوب یار  
خوشبوٹے دلبری تھی جو اُس پیرن میں تھی

کچھ دل ہی بچھ گیا ہے مرا ورنہ آج کل  
کیفیتِ بہار کی شدت چمن میں تھی



حُسن بے مہر کو پروائے تمت کیا ہو  
جب ہو ایسا تو علاجِ دلِ شیدا کیا ہو

کثرتِ حُسن کی یہ شان نہ دیکھی نہ سنی  
برقِ رزاں ہے کوئی گرم تماشا کیا ہو

بے مثالی کے ہیں یہ رنگ جو باوصفِ حجاب  
بے نقابی پہ ترا جلوہٴ یکتا کیا ہو

دیکھیں ہم بھی جو ترے حُسنِ دل آرا کی بہا  
اس میں نقصان ترا اے گلِ رعنا کیا ہو

دل فریبی ہے تری باعثِ صد جوش و خروش  
حال یہ ہو تو دلِ زارِ شکیبا کیا ہو

رات دن رہنے لگی اس ستمِ ایجاد کی یاد  
حسرتِ اب دیکھئے اخبم ہمارا کیا ہو

معلوم ہو گئی مرے دل کو زراہِ شوق  
 وہ بات پیار کی جو ہنوز اس دہن میں تھی  
 غربت کی صبح میں بھی نہیں ہے وہ روشنی  
 جو روشنی کہ شبِ سوادِ وطن میں تھی  
 عیشِ گدازِ دل بھی غمِ عاشقی میں تھا  
 اک راحتِ طیف بھی ضمنِ سخن میں تھی  
 اچھا ہوا کہ خاطرِ حسرت سے مٹ گئی  
 بیبت سی اک جو خطرہ دارورسن میں تھی



وہ عرضِ وصل پہ بگڑے حجاب کے بدلے  
 نگاہِ ناز نے پہلو عتاب کے بدلے  
 اگر ہوا بھی تو اُلٹا اثر دعا میں ہوا  
 سکونِ یاس ملا اضطراب کے بدلے  
 خدا کی شانِ فقیروں کی یاد آئی تمہیں  
 کرم کیا ستمِ اجتناب کے بدلے  
 شبِ وصالِ شبِ ماہِ گر نہیں تو نہ ہو  
 اک آفتاب جو ہے ماہِ تاب کے بدلے

وہ بے نقاب ہوئے بھی تو کیا ہوا کہ رہے  
ہجومِ حسن کے پردے نقاب کے بدلے

بلائے جاں ہیں شہیدوں کو تیرے حُور و قصور  
یہ کیا عذابِ ملا ہے ثواب کے بدلے

غریب سب ہیں یہ آغازِ عشق کے حسرت  
وہ لیں گے اس کریم بے حساب کے بدلے



پیمانِ وفانہ کرمِ اموش  
اے حسرتِ بیقرار خاموش

دیوانہِ حسنِ پاکِ داماں  
ہے پردہِ دل میں عشقِ روپوش

اس عشوۂ نازنیں کے جلوے  
ہیں دشمنِ عقلِ مصلحتِ کوش

پوشیدہ سکونِ یاس میں ہے  
اک محشرِ اضطرابِ خاموش

آزاد ہیں قید میں بھی حسرت  
ہم دل شدگانِ خود فراموش

C

پر دے سے اک بھلاک جو وہ دکھلا کے رہ گئے  
مشتاق دید اور بھی لمحہ کے رہ گئے

آئینے میں وہ دیکھ رہے تھے بہا حسن  
آیا مرا خیال تو شرمہ کے رہ گئے

جب عاشقوں سے صدمہ بہاں نہ اٹھ سکا  
آہنہ کو ایک روز وہ سم کھا کے رہ گئے

جب وہ چھٹا تو کچھ نہ رہا دل میں ، اک مگر  
داغ فداق اس گل رعنا کے رہ گئے

ملنے کی اُن سے ایک بھی صورت نہ بن پڑی  
سارے مسودے دل دانا کے رہ گئے

ٹوکا جو بزمِ غمیر سے آتے ہوئے انہیں  
کہتے بنا نہ کچھ وہ قسم کھ کے رہ گئے

O

سب میں تری انجمن میں بیہوش  
نظارہ حسن کا کسے ہوش

بیہوش کیا ہے سب کو تو نے  
اب جس کو خدائے ہوش دے ہوش

ہو جاؤ نشار حیرت عشق  
اے دانش و اے قرار لے ہوش

تم آئے کہ ختم ہو گئے ہم  
باقی تھے مگر اسی لئے ہوش

ہم عرصہ حشر میں بھی حسرت  
پہچان گئے انہیں نہ ہے ہوش



دل مایوس کو گرویدہ گفتار کر لینا  
 وہ ان کا پردہ انکار میں اقرار کر لینا  
 سکونِ یاس بھی ممکن نہیں اب ہم غریبوں کو  
 قیامت ہے کسی کا وعدہ دیدار کر لینا  
 کہیں آؤ جو آنا ہے کہ ہو لیں شاد کچھ ہم بھی  
 ہمارے بعد پاسِ خاطرِ اغیار کر لینا  
 تم سے وہ نہ باز آئے تو ہم پر بھی ہوا لازم  
 دلِ مجبور کو نحو کردہ آزار کر لینا  
 وہ دن اب یاد آتے ہیں بہارِ خونِ نشانی کے  
 وہ میرا جیب کو، دامن کو بھی گلزار کر لینا  
 یہ کیا ایذا پسندی ہے کہ حسرتِ عشقِ جاناں میں  
 تجھے ہر عقدہ آساں کو بھی دشوار کر لینا

بیباک تھا زبک مرا اضطرابِ شوق  
 شرما کے وہ کبھی، کبھی جھنجھلا کے رہ گئے  
 دل کی لگی بھجبا بھی وہ سکتے تو بات تھی  
 یہ کیا ہوا کہ آگ ہی بھڑکا کے رہ گئے  
 آئے بھی وہ چلے بھی گئے وہ مثالِ برق  
 دل ہی میں حوصلے دلِ شیدا کے رہ گئے  
 کیا دل میں آگئی جو زراہِ کمالِ رحم  
 دعویٰ وہ میرے قتل کا فرما کے رہ گئے  
 پہلے تو خونِ میدا بہا یا خوشی خوشی  
 پھر کیا وہ خود ہی سوچ کئے پھپھتا کے رہ گئے  
 دعوائے عاشقی ہے تو حسرتِ کرو نہ باہ  
 یہ کیا کہ ابتدا ہی میں گھبرا کے رہ گئے



گرفتارِ محبت ہوں اسیرِ دایم محنت ہوں  
میں رسوائے جہان آرزو ہوں یعنی حسرت ہوں

عجب انداز ہے میرے مزاج لا ابالی کا  
نہ ممنون تمنا ہوں نہ مشتاق مسرت ہوں

مری بیٹا بیوں کا قول ہے، ہم جان تمکس ہیں  
مری افتادگی کہتی ہے تاجِ فرقِ عزت ہوں

مرا شوقِ سخن پروردہٗ آغوشِ حرماں ہے  
میں خود شیدا ئے غم ہوں رفتہ درِ محبت ہوں

نہیں ہے قدرِ داں کوئی تو میں ہوں قدرِ داں پنا  
تکلفِ برطرف بیگانہ رسمِ شکایت ہوں

کمالِ خاکساری پر یہ بے پروائیاں حسرت  
میں اپنی داد خود دے لوں کہ میں بھی کیا تھا ہوں



نشانیِ تہم بے حساب رہنے دے  
خراب حالِ وفا کو خواب رہنے دے

شبابِ کارِ محبت ہوں میں، نہیں معلوم  
کہ چین سے انہیں کب تک حجاب رہنے دے

ہزار عشقِ تری چشمِ نیمِ وا پر نثار  
نہ ڈال مجھ پر یہ افسونِ خواب رہنے دے

زمانِ ثیب میں اے یارِ ہمنشیں مجھ سے  
بیانِ قصہٗ عہدِ شباب رہنے دے



بام پر آنے لگے وہ سامنا ہونے لگا  
اب تو اظہارِ محبت بر ملا ہونے لگا  
عشق سے پھر خطرہ ترکِ وفا ہونے لگا  
پھر فریبِ حسنِ سرگرم ادا ہونے لگا  
کیا کہا میں نے جو ناحق تم خفا ہونے لگے  
کچھ سنا بھی یا کہ یونہیں فیصلہ ہونے لگا  
اب غریبوں پر بھی ساقی کی نظر پڑنے لگی  
بادۂ پس خوردہ ہم کو بھی عطا ہونے لگا  
میری رسوائی سے شکوہ ہے یہ اُن کے حسن کو  
اب جسے دیکھو وہ میرا مبتلا ہونے لگا  
یاد پھر اُس بے وفا کی ہر گھڑی رہنے لگی  
پھر اسی کا تذکرہ صبح و سہا ہونے لگا

تو اپنی سادگیِ حُسنِ آئینے میں نہ دیکھ  
یونہی ہے خوب اسے لاجواب رہنے دے  
تجھے یہ کس نے سکھائی فریبِ حُسن کی بات  
کہ اہل شوق کو ناکامیاب رہنے دے  
میں چاہتا تو بہت ہوں کہ چُپ رہوں حسرت  
پر جب یہ خاطر بے صبر و تاب رہنے دے



کچھ نہ پوچھو حال کیا تھا خاطر بیتاب کا  
اُن سے جب مجبور ہو کر میں جدا ہونے لگا

شوق کی بیتابیاں حد سے گزر جانے لگیں  
وصل کی شب و اجو وہ بندِ قبا ہونے لگا

کثرتِ اُمید بھی عیشِ آسیریں ہونے لگی  
انتظارِ یار بھی راحتِ فزا ہونے لگا

غیر سے مل کر انہیں ناہق ہوا میرا نچیل  
مجھ سے کیا مطلب بھلا میں کیوں خفا ہونے لگا

قییدِ غم سے تیرے جاں آزاد کیوں ہونے لگی  
دامِ گیسو سے ترسے دل کیوں رہا ہونے لگا

کیا ہوا حسرت وہ تیرا ادعا سے ضبطِ غم  
دو ہی دن میں رنجِ فرقت کا نگہ ہونے لگا



گھر کے آئینہ آج برسی ہے گھٹا برسات کی  
میکدوں میں کب سے ہوتی تھی دعا برسات کی

موجبِ سور و سرور و باعثِ عیش و نشاط  
تمازگی بخششِ دل و جاں ہے ہوا برسات کی

شامِ سرما دلربا تھی، صبحِ گرما خوشنما  
دلربا تر، خوشنما تر ہے فضا برسات کی

گرمی و سردی کے مٹ جاتے ہیں بس جس سے مرض  
لال لال اک ایسی نکلی ہے دوا برسات کی



بلاکشانِ غمِ انتظار ہم بھی ہیں  
خوابِ گردشِ لیل و نہار ہم بھی ہیں  
فلکِ وقار و ملکِ اقتدار ہم بھی ہیں  
یہ فخر ہے کہ ترے خاکسار ہم بھی ہیں  
دلِ ہوس جو نشانِ تری نظر کا ہوا  
تو روحِ شوقِ پکاری، شکار ہم بھی ہیں  
اُسی سے نچپتے ہیں ہوتی ہے جس پہ اُن کی نظر  
اگر یہی ہے تو امیدوار ہم بھی ہیں  
نگاہِ یار سے اظہارِ التفات ہوا  
تو حالِ دل نے کہا آشکار ہم بھی ہیں  
شکایت اُن کی نہ چاہو یہی کہو حسرت  
نشہِ ستمِ روزگار ہم بھی ہیں

سرخ پوشش پر ہے زرد و سبز بوٹوں کی بہار  
کیوں نہ ہوں رنگینیاں تجھ پر فدا برسات کی  
دیکھنے والے ہوئے جاتے ہیں پامال ہوس  
دیکھ کر چھب تیری اسے رنگیں ادا برسات کی  
لازم و ملزوم ہیں، ابر تر و دامان تر  
درخورِ رحمت ہے حسرت یہ خطا برسات کی

دل زخمی غم ہوا جب گھر بھی  
 اک تیر سے دو اڑے نشانے  
 بیگانہ مے کیا ہے مجھ کو  
 ساتی کی نگاہ آشنانے  
 مسکن ہے قفس میں بلبلوں کا  
 ویران پڑے ہیں آشیانے  
 اب دل ہے نہ عاشقی کے چرچے  
 سب خواب وہ ہو گئے فسانے  
 ناحق انہیں کر دیا ہے برہم  
 بیتابی شوق بر ملا نے  
 اب کا ہے کو آئیں گے وہ حسرت  
 آغاز جنوں کے پھر زمانے



مستی کے پھر آگئے زمانے  
 آباد ہوئے شراب خانے  
 ہر پھول چمن میں زربکف ہے  
 بانٹے ہیں بہار نے خزانے  
 سرسبز ہوا نہ سالِ غم بھی  
 پیدا وہ اثر کیا ہوانے  
 رندوں نے پھپھڑ کر پلا دی  
 واعظ کے نہ چل سکے بہنے  
 ایسا تو ہوا کہ میں وہ نادم  
 اتنا تو کیا مسیسی وفانے



دام گیسو میں ترے اک دلِ ناشاد بھی ہے  
اے مرے بھولنے والے تجھے کچھ یاد بھی ہے

غمِ دنیا سے ہے فارغِ دلِ وابستہ عشق  
ایک ہی وقت میں یہ قید بھی آزاد بھی ہے

کیسے کہدوں اُسے بیگانہ اُلفت کہ وہ شوخ  
ظلم کرتا ہے مگر مانعِ فساد بھی ہے

کوئے جاناں کی نہ مرغوب ہو کیوں دل کو ہوا  
آہِ اس زلف کی نکبت کہیں برباد بھی ہے

کچھ مرے دل ہی سے مخصوص نہیں لذتِ غم  
خوشِ اسی حال میں جو ہر بھی ہے آزاد بھی ہے

لطفِ ظہر پہ کہیں اُس کے نہ جانا حسرت  
کہ وہ عیبِ جفا جو ستمِ ایجاب بھی ہے



زمانِ فصلِ گلِ آیا، نسیمِ شکارِ آئی  
دلوں کو مژدہ ہو پھر جوشِ مستی کی بہار آئی

پھلا پھولا رہے گلزارِ یاربِ حُسنِ خوباں کا  
مجھے اس باغ کے ہر پھول سے خوشبوئے یار آئی

سر پر شور بھی اک بار تھا جس کو مری گردن  
ترے کوچے میں آج اے فتنہ دوراں تار آئی

تری محفل سے ہم آئے مگر باحالِ زار آئے  
تماشا کامیاب آیا تمنا بیفتار آئی

جو اُن کے حُسن سے بھی بڑھ گئی ہے بقراری میں  
تڑپ ایسی کہاں سے عشق میں پروردگار آئی

یہ کیا اندھیر ہے، اے دشمنِ اہلِ وفا تجھ سے  
ہوس نے کامِ جاں پایا محبتِ شرمسار آئی

بجا ہیں کوششیں ترکِ محبت کی مگر حسرت  
جو پھر بھی دل نوازی پر وہ چشمِ سحر کار آئی



دے گئی کامِ غمِ شوق کی تاثیر مجھے  
مہرباں مجھ پر ہوئے پاکے وہ دلگیر مجھے

خانہِ جاں میں رہے سب کی نظر سے پنہاں  
کہیں مل جائے اگر آپ کی تصویر مجھے

اک نگاہِ ہوس انگیز کا ملزم ہوں ضرور  
اس کی منظور ہے جو دیکھئے تعزیر مجھے

حُسن و خواہش کی رعایت سے ملی ہے کیا خوب  
طبعِ مسرور تجھے خاطرِ دلگیر مجھے



دیکھنا بھی تو انہیں دُور سے دیکھا کرنا  
شیوہ عشق نہیں حسن کو رسوا کرنا

اک نظر بھی تری کافی تھی پئے راحت جا  
کچھ بھی دشوار نہ تھا مجھ کو شکیبا کرنا

اُن کو یاں وعدے پہ آئینے دے اے ابر بہا  
جس قدر چاہنا پھر بعد میں برس کرنا

شام ہو یا کہ سحر، یاد انہیں کی رکھنی  
دن ہو یا رات، ہمیں ذکر انہیں کا کرنا

صوم زاہد کو مبارک رہنے عابد کو صلوة  
عاصیوں کو تری رحمت پہ بھروسا کرنا

کچھ سمجھ میں نہیں آتا کہ یہ کیا ہے حسرت  
اُن سے مل کر بھی نہ اظہارِ تمنا کرنا

جُرم تو پہلے بتا دیجئے تقصیر معاف  
یا یونہیں آپ کئے جائیں گے زنجیر مجھے

کاٹ لوں اپنا گلا آپ کہ بھگڑا ہو تمام  
کاش مل جائے کہیں آپ کی شمشیر مجھے

دیکھ رہتی ہیں اُسے شوق کی آنکھیں ہر دم  
اک ملی تھی جو کبھی آپ کی تحریر مجھے

خوب ہے فیصلہ عشق مبارک حسرت  
نغمہ عیش انہیں نالہ شب گیر مجھے

راحت بھی وہیں ہے وہیں سامانِ فراغت  
کچھ دولت و حشمت ہی نہیں آپ کے نزدیک

بیکار ہے اظہارِ صفا اہلِ ولا کا  
اس چیز کی حاجت ہی نہیں آپ کے نزدیک

یوں غیر سے بیباک اشارے سے محفل  
کیا یہ مری ذلت ہی نہیں آپ کے نزدیک

عشاق پہ کچھ حد بھی معتد ہے ستم کی  
یا اس کی نہایت ہی نہیں آپ کے نزدیک

کیا حال کہے کوئی کہ درباں کے ستم سے  
آنے کی اجازت ہی نہیں آپ کے نزدیک

اگلی سی وہ راتیں ہیں نہ گھاتیں ہیں نہ باتیں  
کیا اب میں وہ حسرت ہی نہیں آپ کے نزدیک



چاہت مری چاہت ہی نہیں آپ کے نزدیک  
کچھ میری حقیقت ہی نہیں آپ کے نزدیک

کس درجہ تغافل ہے مرے حال سے گویا  
یہ کوئی مصیبت ہی نہیں آپ کے نزدیک

وہ بات بھی ممکن ہے جو دلدار ہو دلبر  
جس کی کوئی صورت ہی نہیں آپ کے نزدیک

کچھ قدر تو کرتے مرے اظہارِ وفا کی  
شاید یہ محبت ہی نہیں آپ کے نزدیک

معلوم یہ ہوتا ہے کہ رنگیں نظری سے  
مجھ کو کوئی نسبت ہی نہیں آپ کے نزدیک



جہاں جاؤ جہاں عشق میں اک شور برپا ہے  
جدھر دیکھو تمہارے حن روز افزوں کا چرچا ہے  
نہ چھپتا مجھ سے تو کا ہے کو رازِ عاشقی کھلتا  
انہیں باتوں سے میں رسوا ہوں ظالم تو بھی رسوا ہے  
کرامت ہے یہ جذبِ شوق کی مضطر جو ہیں دونوں  
انہوں نے مجھ کو دیکھا ہے نہ میں نے ان کو جانا ہے  
بہت کچھ ضبطِ غم کے بعد نالے لب تک آئے ہیں  
ہماری بیستہ راری کی شکایت ان کو بجا ہے  
وہ ہنس دیتے ہیں اکثر دیکھ کر گرم نظر مجھ کو  
غرض یہ ہے کہ روشن ہم پہ سارا حال تیرا ہے  
وہ حسرت اب یہ کہتے ہیں کہ تجھ سے کیا ملے کوئی  
وہی قصے وہی بھگڑے وہی رونا رلانا ہے



پھر بھی ہے تم کو مسیحائی کا دعویٰ دیکھو  
مجھ کو دیکھو مرے مرنے کی تمت دیکھو  
جرمِ نظارہ پہ کون اتنی خوشامد کرتا  
اب بھی وہ رُوٹھے ہیں لو اور تماشا دیکھو  
دو ہی دن میں وہ مروت ہے نہ وہ چاہ نہ پیار  
ہم نے پہلے ہی یہ تم سے نہ کہا تھا دیکھو  
ہم نہ کہتے تھے بناوٹ ہے یہ سارا غصہ  
ہنس کے لو پھر وہ انہوں نے ہمیں دیکھا دیکھو



وعدہ وصل کو ہنس ہنس کے نہ ٹالو کل پر  
تم نے پھر آج نکالا وہی تھب گڑا دیکھو

سر کہیں بال کہیں ہاتھ کہیں پاؤں کہیں  
اُن کا سونا بھی ہے کس شان کا سونا دیکھو

ہو کس دید مٹی ہے نہ مٹے گی حسرت  
دیکھنے کے لئے چاہو انہیں جنت دیکھو

مستی حُسن سے اپنی بھی نہیں تم کو خوب  
کیا سنو عرض مری حال مرا کیا دیکھو

گھر سے ہر وقت نکل آتے ہو کھولے ہوئے بال  
شام دیکھو نہ مری جان سویرا دیکھو

خانہ جاں میں نمودار ہے اک پیکرِ نور  
حسرتو آؤ رخ یار کا جبوا دیکھو

دل کو رنگینی خواہش کی خطا پر آہ  
ملتی ہے اس گل رعنا سے سزا کیا دیکھو

سامنے سب کے مناسب نہیں ہم پر یہ عتاب  
سر سے ڈھل جائے نہ غصہ میں دوپٹا دیکھو

مر مٹے ہم تو کبھی یاد بھی تم نے نہ کیا  
اب محبت کا نہ کرنا کبھی دعویٰ دیکھو



عشق میں جذب کیا اثر بھی نہیں  
 مرٹے ہم انہیں خبر بھی نہیں  
 نہ ملے گر ملا نہ سدمہ طور  
 کیا تری خاک رہ گزر بھی نہیں  
 سخت یوں ہی تھی منزلِ غمِ عشق  
 پھر کوئی دل کا ہم سفر بھی نہیں  
 چل چکا آپ کا فریب و فنا  
 اب میں اس درجہ بے خبر بھی نہیں  
 بیدلی میں فغانِ شام تو کیا  
 صورتِ گریہِ سحر بھی نہیں  
 بادہ نوشی میں سچ تو ہے حسرت  
 نفع شاید نہ ہو، ضرر بھی نہیں



دیکھنے کو آئے ہیں کوٹھے پہ وہ کالی گھٹا  
 جھومتی پھرتی ہے کیا کیا ہو کے متوالی گھٹا  
 آئی تھی بے ریزِ غم ہو کر، سو سحرِ یار میں  
 خوب رو رو کر دل اپنا کر چلی خالی گھٹا  
 بندہ غم ان کے بے فکرِ دو عالم ہو گئے  
 سب غلط سمجھے کہ عیشِ فارغِ البالی گھٹا  
 بار بار آتی ہے گھر گھر کہ جو قصہ سحرِ یار پر  
 بن گئی ہے کیا کسی کی چاہنے والی گھٹا  
 توبہ حسرت کی خیر آئی تھی کلہے کو کبھی  
 اس قدر کالی گھٹا، اس درجہ متوالی گھٹا

فصل گل دھوم سے آئی ہے پر اے رشک بہا  
اک ترے پاس نہ ہونے سے خزاں ٹھہری ہے

خیر گزری کہ نہ پہنچی ترے در تک ورنہ  
آہ نے آگ لگا دی ہے جہاں ٹھہری ہے

بخشش یار جو مخصوص تھی مجھ سے اے وائے

اب وہی مایہ نازِ دگراں ٹھہری ہے

دشمن شوق کہے اور تجھے سو بار کہے

اس میں ٹھہرے گی نہ حسرت کی زباں ٹھہری ہے



حالِ مجبورئی دل کی نگراں ٹھہری ہے  
دیکھنا وہ نگہ ناز کہیں ٹھہری ہے

ہجر ساقی میں یہ حالت ہے کہ اب جائے سرور  
بوئے مے و جبرِ غم بادہ کشاں ٹھہری ہے

کیوں نہ معمورِ غم عشق ہو دنیا نے خیال  
شکل یارِ آفتِ ہر پیر و جواں ٹھہری ہے

جس طبیعت پہ ہمیں نازِ حق آگاہی مہتا  
اب وہی شیفۃِ حسنِ بتاں ٹھہری ہے

یار بے نام و نشاں تھا سو اسی نسبت سے  
لذتِ عشق بھی بے نام و نشاں ٹھہری ہے



سب سے شوخی ہے اک ہمیں سے حیا  
اے فریب نگاہ یار یہ کیا

تفرد ہے یہ کس قیامت کا  
دل جدا ، ہم جدا ہیں یار جدا

اب وہ ملتے بھی ہیں تو یوں ، کہ کبھی  
ہم سے کچھ واسطہ نہ تھا گویا

ہم کو منظور رہا ہے سب مرغوب  
تجھ سے جو کچھ ملے جزا کہ سزا

جلوۂ یار ہے دلوں کے لئے  
فی المثل اک طلسم ہو شربا

گلشنِ حسین یار کی حسرت  
جانِ فندا کس قدر ہے آبِ ہوا



آئی جو ان کی یاد مرا دل ٹھہر گیا  
دعویٰ غمِ فراق کا باطل ٹھہر گیا

تیر نگاہ یار کا مشکل ہے سامنا  
میرا ہی تھا جگر کہ مقابل ٹھہر گیا

ہم سر جھکا چکے تھے علم ہو چکی تھی تیغ  
پھر کیا کیا خیال کہ قاتل ٹھہر گیا

دل خوش ہوا جو آپ ہوئے مائل ستم  
یعنی میں التفات کے قابل ٹھہر گیا

دل کو دلائے یار پہ حاصل ہوا قیام  
پایا جو اس جہاز نے حاصل ٹھہر گیا

خواب و خیال ہو گئیں اگلی وہ صحبتیں  
 پھیرا بھی اُس نواح کا شکل ٹھہر گیا  
 بیچارگی میں رٹ جو لگی اُن کے نام کی  
 تسکین جان زار ہوئی دل ٹھہر گیا  
 اچھا ہوا کہ مملکتِ حُسن و عشق میں  
 حسرت وہ پادشاہ، میں ساٹل ٹھہر گیا



یوں ہم سے چھٹے وہ یار افسوس  
 افسوس ہزار بار افسوس  
 بیگانہ ہے اک، ہمیں سے ناہق  
 وہ یارِ وفا شعار افسوس  
 بے بادہ و نغمہ یوں گزر جائے  
 ہنگامہ نو بہار افسوس  
 گستاخ نگاہیاں ہوس کی  
 کیوں آئیں شتابکار افسوس

ہم سے نہ ہوا کبھی مخاطب  
وہ یارِ کرشمہ کارِ افسوس

دل کس نے لیا یہ دیکھو حسرت  
کیوں کرتے ہو بار بار افسوس



عاشق کو ہونی فنا سے فانی  
پیغامِ حیاتِ جاودانی

ہے کثرتِ شوق کا نتیجہ  
آنکھوں کی یہ آرزو نشانی

تھی اُن کی نگاہ بے نگاہی  
اک طرف ادا سے دستانی

پھر آج وہ برسِ کرم ہیں  
ازراہِ کمالِ مہربانی

پھر گلشنِ آرزو میں گویا  
آئی ہے بہارِ کامرانی

جو اب ان سے ملنا دوبارا نہ ہوگا  
 تو جینا بھی شاید ہمارا نہ ہوگا  
 وہ ملتے رہیں گے تصور میں ہم سے  
 غمِ بھر بھی ناگوارا نہ ہوگا  
 ہمیں پھر بھی لے جائیگا اس گلی میں  
 کہ اس کے سوا دل کو چارا نہ ہوگا  
 ہمیں گھر میں لائے تو وحشت یہ بولی  
 یہاں پر ہمارا گزارا نہ ہوگا  
 سنائیں انہیں حالِ دل ، یاد ہم کو  
 بھلا کچھ تو ہوگا جو سارا نہ ہوگا  
 کوئی شکوہ سنج ستم اور ہوں گے  
 وہ کہتے ہیں "حسرت ہمارا نہ ہوگا"

بیٹھے ہیں وہ روٹھ کر جو مجھ سے  
 چمکا ہے جمالِ سرگرائی  
 کچھ ایسے جدا ہوئے کہ ہم سے  
 پھر مل نہ سکا وہ یار جانی  
 کچھ داغِ فراق کے علاوہ  
 تم اور نہ دے چلے نشانی  
 دُور ہوئی آرزو کی شورش  
 اللہ سے زورِ ناتوانی  
 ہنگامہ نوازیں ہو س کی  
 تھیں لازمِ عہدِ نوجوانی  
 اُردو میں کہاں ہے اور حسرت  
 یہ طرزِ نظیرِ وفغانی

خورشیدِ روئے یار سے ہو کر منیرِ حسن  
 شامِ شبِ وصال بھی کرتی ہے کارِ صبح  
 ملتے ہوئے اٹھے ہیں وہ آنکھیں جو خواب سے  
 پھیلا ہوا ہے نورِ جمالِ خمارِ صبح  
 تمکینِ حسنِ یار کے صدقے میں روزِ وصل  
 کچھ بڑھ گیا ہے اور بھی حسرتِ وقارِ صبح



وہ دیکھنے جو بام پر آئے بہارِ صبح  
 نازاں ہے اپنے بخت پہ کیا کیا نگارِ صبح  
 پیدا فلک پہ ہے یہ بیاضِ سحر کا نور  
 ظلماتِ شب میں یا ہے رواں جو بارِ صبح  
 نکلا ہے کس غرور سے ہمراہ آفتاب  
 پردے سے شب کے شاہدِ رنگیں نگارِ صبح  
 روزِ فراقِ یار مری چشمِ یاس میں  
 مہرِ فلک ہوا ہے دلِ داغدارِ صبح



پابوس کی التجا پر اُس نے  
کس ناز سے کہہ دیا ”خبردار“

انکار سے تیرے شہرِ دل میں  
آبادی آرزو ہے مسما

دل سرد ہے حُسنِ مہوشاں سے  
ہے عشقِ بُتاں سے جانِ بیزار

دنیا سے نہ دین سے ہے مطلب  
حسرت ہے غریقِ حبلوہِ یار



ابرو مے و نغمہ صحنِ گلزار  
تم پاس نہیں تو سب ہے بیکار

مخموری عشق سے تو اے دل  
زنہار جو ہو کبھی خبردار

بریزِ نشاط ہے دلِ شوق  
آثارِ بہار ہیں نمودار

ہم رنگِ شفق ہے آتشِ گل  
بسزئی ہے چمن کی رشکِ رنگار

وعدے پر وہ آئیں تو، پھر اُن سے  
افترا بن آئے گا نہ انکا



چھپے گی تری دوستداری کہاں تک  
 کرے گا دل انکارِ یاری کہاں تک  
 کہیں رُک بھی اے چشمِ خونبارہ افشاں  
 کہاں تک تری اشکباری کہاں تک  
 خدا جانے آخر ترے غمزدوں کو  
 ستائے گی بادِ بہاری کہاں تک  
 سرِ راہ بیٹھے ہیں بیخواب و خور ہم  
 نہ نکلے گی اُن کی سواری کہاں تک  
 ہمیں حالِ دل عرض کرنے نہ دے گی  
 بھلا اُن سے بے اختیارِ یاری کہاں تک



لکھتے ہیں پھر کہ لکھتے نہیں ہم ہزار خط  
 دیکھیں تو بھیج کر وہ ہمیں ایک بار خط  
 آیا ہے عین کشمکشِ انتظاریں  
 کیوں کر نہ ہو عزیزِ ترا غمِ شکارِ خط  
 لکھا تھا اپنے ہاتھ سے تم نے جو ایک بار  
 اب تک ہمارے پاس ہے وہ یادگارِ خط  
 اس نے کہیں نہ حرفِ تستی بھی ہو لکھا  
 پڑھتے ہیں اس امید پر ہم بار بارِ خط  
 مجھ کو عجب یہی ہے کہ اے نازِ نہیں ترا  
 لیتا ہے دستِ شوق میں کیونکر قرارِ خط  
 مجھ سے گدائے شوق کو لکھے تو کیا لکھے  
 حسرتِ دیارِ حُسن کا وہ شہریارِ خط



عہدِ یک عمر فراغت سے بھی خوشتر گزرا  
 وہ جو اک لحظہ تری یاد میں ہم پر گزرا  
 تیرے انکار سے اربابِ تمنا کے لئے  
 وصل کا دن بھی شبِ غم کے برابر گزرا  
 تجھ سے اب مل کے تعجب ہے کہ عرصا اتنا  
 آج تک تیری جدائی کا یہ کیوں کر گزرا  
 یہ بھی اک بات ہے غیروں کے ستانے کو فقط  
 التفاتِ نگرِ یار سے میں در گزرا  
 لوگ سب جان گئے چھپ نہ سکی شوق کی بات  
 میں گلی سے جو تری ہو کے مکرر گزرا  
 اب وہ آئیں بھی تو کیا، روئیں بھی تو کیا حسرت  
 حجب میں تجھ کو جو کرنا تھا سو تو کر گزرا

غرور آپ کا کم نہ ہوگا نہ ہوگا  
 جتناں گے ہم خاکساری کہاں تک  
 وہ کہتے ہیں دیکھیں تو رہتی ہے باقی  
 تری شان پر ہیزگاری کہاں تک  
 پھر آنے کی ناکام اس در پہ جا کر  
 نبا ہے کوئی وضعداری کہاں تک  
 تمنا کو اس حد پہ رہنے نہ دے گی  
 ترے حسن کی بیقراری کہاں تک  
 کرو سیرِ دنیا سے حیرت بھی حسرت  
 خود مندی و ہوشیاری کہاں تک



عاشقوں سے ناروا ہے بے وفائی آپ کی  
 حد سے بڑھ جائے نہ شانِ کج ادائیگی آپ کی  
 خوب روئیں آپ، مانا ہم نے، پھر بھی اس قدر  
 دیکھے اچھی نہیں ہے خود ستائی آپ کی  
 رہ گئی اہل ہوس میں، یادگارِ حسن و عشق  
 ناز برداری ہماری، دلربائی آپ کی  
 مجھ سے یہ اکثر کہا کرتا ہے وہ محسوسِ ناز  
 دیکھیے نبھتی ہے کب تک پارسائی آپ کی  
 اک ہمیں تو کچھ نہیں ہیں آپ کے طاعت گزار  
 تابعِ فرمان ہوئی ساری خدائی آپ کی



معطر پا کے بوئے حسن سے سارا بدن اپنا  
 وہ سونگھا کرتے ہیں خود بھی تو اکثر پیراں اپنا  
 ارادہ آج بے خوف و خطر ہے ان کی محفل کا  
 محبت میں کوئی دیکھے تو یہ دیوانہ پن اپنا  
 کچھ اس عالم میں وہ بے پردہ نکلے سیر گلشن کو  
 کہ نسریں اپنی خوشبو، رنگ بھولی نسترن اپنا  
 وہ رحم آیا تجھے مجبوری شوقِ شہادت پر  
 خبر لے ماتھ کی خنجرِ سنبھال اے تیغ زن اپنا  
 سبھی کچھ ہو گیا اُن کا ہمارا کیا رہا حسرت  
 نہ دیں اپنا نہ دل اپنا نہ جاں اپنی نہ تن اپنا

کیسے دیکھے، کون دیکھے، آپ کا نورِ جمال  
جان جب ٹھہری ہوئی ہو رونمائی آپ کی

آپ کو آتا رہا میرے ستانے کا خیال  
صلح سے اچھی رہی مجھ کو لڑائی آپ کی

برق کا اکثر یہ کہنا یاد آتا ہے مجھے  
”تنکے چنوانے لگی ہم سے جدائی آپ کی“

عرض کر کے حالِ دل کس درجہ میں محبوب ہم  
دیکھ کر غصے میں صورت تمتمائی آپ کی

شاہ جیڈاں کے سوا مشککشٹا کے واسطے  
کون کرتا اور حسرت رہنمائی آپ کی



کہہ دیا خوب ”ہم کو پیار نہ کر“  
جبر آتا بھی اختیار نہ کر

مُحفلِ غیر میں حُدا کے لئے  
تو مجھے یاد بار بار نہ کر

دیکھ اے احتیاط پائے جتنوں  
خار سے ڈر کے ہم کو خوار نہ کر

دشمنِ اہلِ اشتیاق نہ بن  
حسنِ مُرخ کو نقاب دار نہ کر

وعدہ ہائے دروغِ تسکین سے  
اور بھی دل کو بے قرار نہ کر

دے کے اہل ہوس کو قبولِ وصال  
عشقِ بازوں کو شرمسار نہ کر

سوزِ غم کو بھی سازِ عیش سمجھ  
عشق میں منرق نور و نار نہ کر

بیخودی شوق کی ہے خوب اسے دل  
رنج افزائشِ حصار نہ کر

شرمِ دعوائی عشق رکھ حسرت  
منکرِ غم ہائے روزگار نہ کر



نامہٴ یار کو سمجھو تو ہے کیا کاغذ  
اور نہ سمجھو تو پھر اک وہ بھی ہے پُرزہ کاغذ

لے کے اس شوخ کی رنگینی تحریر سے حُسن  
بن گیا تختہٴ جنت کا نمونہ کاغذ

دل اڑائے گا ہزاروں کا ہوا میں اڑ کر  
ہاتھ میں ہے جو ترے اسے گلِ رعنا کاغذ

دمِ تحریر ، مری چشمِ تمنا بن کر  
دیکھتا ہے تری صورت کا تماشا کاغذ



تراوش کرتی ہیں رنگینیاں کب اپنے مضمون سے  
عبارت ہے یہ اس جانِ جہاں کے عشقِ موزوں سے  
اثر دیکھے تو کوئی حسنِ سیلائے تصور کا  
قیافہ شوق کا ملنے لگا تصویرِ مجنوں سے  
بھلا اس دل کو پار و خواہشِ درماں سے کیا نسبت  
بنائیں جس کو دیوانہ محبت کے وہ افسوں سے  
بلائے کثرتِ عشاق سے ناحق ہے بیزاری  
شکایت کیجئے اپنے جمالِ روزِ مندوں سے

نامہ کیا آئے ترے بے سرو سامانوں کا  
نہ قلم جن کو میسر نہ مہبت کا غنڈ  
روشنی بخش نظر پھر بھی ہے، حالانکہ نہیں  
ان کے نامے کا مذہب نہ مطلقاً کاغذ  
جس میں دو حرف کبھی اس نے لکھے تھے حسرت  
ہم نے سو بار وہ آنکھوں سے لگایا کاغذ



کوچہ اُس فتنہ دوران کا دکھا کر چھوڑا  
 دل نے آخر ہمیں دیوانہ بنا کر چھوڑا  
 پردہ ہم سے جو وہ کرتے تھے نہ کرنے پائے  
 شوقِ بیباک نے اُس کو بھی اٹھا کر چھوڑا  
 بزمِ اغیار میں ہر چند وہ بیگانہ رہے  
 ہاتھ آہستہ مرا پھر بھی دبا کر چھوڑا  
 اُن کے آنے کی خبر سن کے تانتا نے مری  
 دل میں اک شوق کا طوفان بپا کر چھوڑا  
 لطفِ ماضی کی جو کچھ یاد تھی باقی دل میں  
 اس کو بھی تیرے تغافل نے مٹا کر چھوڑا  
 مرگِ حسرت کا بہت رنج کیا، آہستہ کا  
 اثرِ عشق نے اُن کو بھی مٹا کر چھوڑا

غرور اپنا نہیں بجب کہ نسبت ہے برابر کی  
 تمہاری زلفِ ابتر کو ہمارے بختِ واژدوں سے  
 نمایاں ہیں زالی سرخیاں حُسن و محبت کی  
 ہماری چشمِ پُر خوں سے ترے لب ہائے میگوں سے  
 چمن میں جوشِ گل کی کھنچ گئی تصویر، جب حسرت  
 ملی ساغر کی بسزئی سرخی صہبائے گلگوں سے



نکلا نہ کرو خود پئے تعزیر کہ لپکا  
پڑ جائے گا عصیانِ محبت کو سزا کا

آسان ہے، مشکل بھی ترے شوق کی منزل  
اس راہ میں کچھ کام نہیں راہنما کا

سر ہے انہیں مطلوب تو دو شوق سے حسرت  
اس امر میں کچھ دخل نہیں چوں و چرا کا



کچھ خوفِ خدا کا ہے نہ ڈرِ خلقِ خدا کا  
کیا آئے خیال اُن کو شہیدانِ وفا کا

خوشبو ترے ملبوس کی لائی ہے کہاں سے  
تجھ تک نہ ہوا تھا جو گزر بادِ صبا کا

طولِ شبِ حبراں میں، پریشانیِ دل پر  
طرہ ہے خیال اور بھی اس زلفِ دوتا کا

خطرہ بھی تری خو سے ہے امیدِ کرم کو  
عالم ہے شبِ وصلِ عجبِ بیم و رجا کا

آکر ترے دربار میں سب ہو گئے یکساں  
جھگڑا نہ رہا مرتبہٴ شاہ و گدا کا



آشنا ہو کر نظر نا آشنا کرنے لگے  
ہم سے کیا دیکھا کہ تم پاس حیا کرنے لگے  
ریشک آیا ہے مجھے کیا کیا جب اُن کے روبرو  
مدعی بیباک عرض مدعا کرنے لگے

اور تو کچھ بھی نہ ہم سے اس کے آگے بن پڑا  
حُسن خُلُق یار کی مدح و ثنا کرنے لگے

دلربانی کا بھی کچھ کچھ ڈھب اُنہیں آنے لگا  
بات مطلب کی اشاروں میں ادا کرنے لگے

کون کہتا ہے کہ ہم ہیں ماہل ترکِ وفا  
آپ ناحق اپنے دل کو بد مزہ کرنے لگے

بھول کر حکمِ خدا یادِ بستاں رہنے لگی  
کیا تمہیں کرنا تھا حسرت آہ کیا کرنے لگے



ہم حال اُنہیں یوں دل کا سنانے میں لگے ہیں  
کچھ کہتے نہیں پاؤں دبانے میں لگے ہیں  
لاکھوں میں تری دید کے مشتاق ، مگر ہم  
محروم تجھے دل سے بھلانے میں لگے ہیں

اور ایسے کہاں حیرت و حسرت کے مرقعے  
اسے دل جو ترے آئینہ خانے میں لگے ہیں

کہتا ہے اُنہیں یہ کہ ”نہ ہم ہوں گے مخاطب“  
پر کہتے نہیں زلف بنانے میں لگے ہیں

قاتل ترے دامن پہ مرے خون کے دھتے  
کچھ اور بھی خنجر سے پھٹانے میں لگے ہیں

ہر دم ہے یہ ڈر پھر نہ بگڑ جائیں وہ حسرت  
پہروں جنہیں رو رو کے ہنسانے میں لگے ہیں



تجھ کو اے محو تغافل میری پروا ہی نہیں  
حالِ دل کس سے میں کہتا تو نے پوچھا ہی نہیں

اہلِ دل کے دل میں اے جانِ من و جانِ جہاں  
آرزو بھی ہے تری اک سر میں سودا ہی نہیں

میری بیتابی کا سن کر ہمدموں سے ماجرا  
ہنس کے وہ کہنے لگے ہم نے تو دیکھا ہی نہیں

خوب ہو گر دیکھنے آئیں وہ میرا حالِ زار  
درسِ عبرت بھی تو ہے خالی تماشا ہی نہیں

مر مٹے اُن پر تو حسرت اس قدر نازاں ہو کیوں  
اس گلی میں کچھ تمہیں کوئی سمجھتا ہی نہیں



شکرِ الطاف نہیں ، شکوہِ بیداد نہیں  
کچھ ہمیں تیری تمت کے سوا یاد نہیں

گیسوئے دوست کی خوشبو ہے دو عالم کی مراد  
آہ وہ نکہتِ برباد ، کہ برباد نہیں

محوِ گل ہیں یہ عنادِ دل کہ چسپن میں گویا  
خوفِ گلچیں کا نہیں خطرہ صیاد نہیں

جان کر دی تھی کسی نے ترے قدموں پہ نثار  
یہ بھی تو بھول گیا ، یہ بھی تجھے یاد نہیں

شکوہِ چرخِ جفا جو سے گزر کر جو کہے  
کچھ تجھے بھی یہ مجالِ لبِ نسیا نہیں

قیدِ مذہب سے بھی کچھ بڑھ کے ہے قیدِ غمِ عشق  
حسرتِ آزاد ہے کہنے ہی کو ، آزاد نہیں



یہ جو آویزہ تیرے کان میں ہے  
جہانِ خوبی مرے گمان میں ہے

وہ جو ہیں جانِ عشق و جانِ جسمال  
ہاں یہ مطلع انہیں کی شان میں ہے

اُس نے ہم سے سنی نہ شوق کی بات  
ہنس کے پوچھا یہ کس زبان میں ہے

خود وہ آغازِ عشق میں بھی نہ بھتا  
لطف جو اُس کی داستان میں ہے

ثیب میں اب کہاں وہ لطفِ ثباب  
کچھ اگر ہے تو اُن کے پان میں ہے

طرفِ حسرت بہ شوخی انشا  
زنگِ جرات مرے بیان میں ہے



گاہ یکسر لطف گاہ ہے سر بسر بیداد ہیں  
دلربائی کے انہیں کیا کیا طریقے یاد ہیں

مرحبا اے حسنِ غم اے یادگارِ عشق دوست  
جان و دل تیری بدولت شاد ہیں آباد ہیں

کچھ تو بارے وہ تغافل میں کمی کرنے لگے  
جب سے یہ جانا کہ ہم آمادہٴ فساد ہیں

حسنِ صورت میں ترے شامل ہے حسنِ التفات  
ہم انہیں باتوں کے تو گرویدہ ہیں برباد ہیں

پھیڑ سے بولے وہ حسرت کیوں ہمیں چاہو کہ ہم  
بے مروت ہیں، جفا جو ہیں، ستم ایجاد ہیں

ان کی نگہِ مست کے جلوے ہیں نظر میں  
بُھولے سے بھی ذکرِ مے و مینا نہیں آتا

شوخی سے وہ معنیِ ستم پوچھ رہے ہیں  
اب لفظِ جفا بھی انہیں گویا نہیں آتا

میں درد کی لذت سے رضامند ہوں حسرت  
مجھ کو ستمِ یار کا شکوہ نہیں آتا



کیا تم کو علاجِ دلِ شیدا نہیں آتا  
آتا ہے پر اس طرح کہ گویا نہیں آتا

ہو جاتی تھی تسکینِ سوابِ فرطِ الم سے  
اس بات کو روتے ہیں کہ رونا نہیں آتا

تم ہو کہ تمہیں وعدہِ وفا کی نہیں نحو  
میں ہوں کہ مجھے تم سے تقاضا نہیں آتا

ہے پاس یہ کس کی نگہِ موحیہ کا  
لب تک جو مرے حرفِ تمنا نہیں آتا



موسم گل میں وہ چلنا بادِ عشرتِ خیز کا  
یاد ہیں وہ مستیاں وہ توڑنا پرہیز کا

ہم نے دیکھا ہے جنوں شوریدگانِ شوق کا  
مت سنا واعظِ فناء شورِ رستاخیز کا

سینکڑوں کو کر دیا دل باختہ جاں باختہ  
ہائے عالم اس کی رفتارِ قیامتِ خیز کا

وہ بگڑنا بھی کبھی مجھ سے تو مننے کے لئے  
یاد ہے انداز تیرے جو لطفِ آمیز کا

پیرِ تسلیم ہوں شیدائے اندازِ نسیم  
شوق ہے حسرت مجھے اشعارِ حسرتِ خیز کا



بیابانِ نظر آیا بدنامِ نظر آیا  
عاشق جو نظر آیا ناکامِ نظر آیا

ناکامیِ ہجراں نے یہ رنگِ جہاں بدلا  
جو صبح کا جلوہ تھا سو شامِ نظر آیا

اللہ رے محمدی اللہ رے ناکامی  
جو شوق کیا ہم نے سو خامِ نظر آیا

اس شغل سے آنکھوں کو دم بھر جو نہیں نصت  
رونے میں وہ کیا ایسا آرامِ نظر آیا

ہم جس کو سمجھتے تھے سرمایہٴ آزادی  
وہ عشقِ بتاں آخر اک دامِ نظر آیا

رسوائی کی گلیوں میں پھرتا ہے پڑا حیراں  
یہ عشق کا حسرت کے انجامِ نظر آیا

ارماں مرے وصال میں نکلیں تو کس طرح  
جوشِ طرب سے دل میں کہیں راستہ نہیں

آتا تو ہوں خیال میں اُن کے کبھی کبھی  
میں موردِ جفا ہوں تو یہ بھی بُرا نہیں

خود اُس کو میری عرضِ تمنائے شوق ہے  
کیوں ورنہ یوں سُننے ہے کہ گویا سنا نہیں

میری نگاہِ شوق پہ اس درجہ خفگیں  
اور اپنی چشمِ شوخ کو مطلق سنا نہیں

حسرتِ مرے کلام میں مومن کے رنگ ہیں  
ملکِ سخن میں مجھ سا کوئی دوسرا نہیں



مٹتے ہیں اس ادا سے کہ گویا خفا نہیں  
کیا آپ کی نگاہ سے میں آشنا نہیں

تسکینِ بمنشیں سے بڑھا درد اور بھی  
یعنی غمِ سراق کی کوئی دوا نہیں

شوقِ بقائے درد کی میں ساری خاطریں  
ورنہ دعا سے اور کوئی مدعا نہیں

کب تک کسی کے نازِ تغافل اٹھائے دل  
کیا امتحانِ صبر کی کچھ اتہا نہیں

محرؤمیوں نے دل کا یہ کیا حال کر دیا  
گویا اُمیدِ وصل سے ہم آشنا نہیں

توڑے گی فصلِ گل کیا پیمانِ پارسی  
جاں آچلی ہے پھر کچھ اک خواہش کہن میں  
اس جانِ مضطرب کو کیوں کر قرار آئے  
آفت کی شوخیاں ہیں اس حُسنِ سحر فن میں  
واں حیرتِ محبت کچھ دیکھنے نہ دے گی  
جانے کو یوں تو حسرتِ جاٹے اس انجمن میں



فصلِ بہار آئی، ہے جوشِ گل چمن میں  
اک دھوم سی مچی ہے مستانِ نعرہ زن میں  
سیکھی تھی خود فروشی مکتب میں آرزو کے  
پاتے ہیں درسِ حیرت اُس بُت کی انجمن میں  
تیری نزاکتوں کی اے نازکی سراپا  
تشبیہِ گل میں پائی ہم نے نہ یاسمن میں  
دیوانہ کر دیا ہے یہ کس کی آرزو نے  
چوچا ہے کس صنم کا ہر شیخ و برہمن میں



لے گئی ہے بیخودی کسی جانے مجھ کو کہاں  
 میں نہیں ہوں محفلِ یاراں میں گو یاروں میں ہوں  
 بیخودی میں کیا ہوا کرتا ہے کیا جانے کوئی  
 سب سمجھتے ہی یہی تجھ کو کہ بیکاروں میں ہوں  
 خفتہ بختانِ محبت کا یہ کہتا ہے نصیب  
 ظاہرًا ستوا ہوں میں باطن میں بیداروں میں ہوں  
 نامِ آزادی زباں پر میری حسرت آئے کیوں  
 کس کے آندر دایمِ آفت کے گرفتاروں میں ہوں



زاہدوں میں ہوں نہ رندوں میں، نہ مے خواروں میں ہوں  
 بیخود ہر دو جہاں ہوں، تیرے سرتاروں میں ہوں  
 بیخود یہ سب محبت کا نہ پوچھو حال کچھ  
 بے خبر ظاہر میں ہوں، باطن میں ہشیاروں میں ہوں  
 دردِ آفت سے نہیں واقف، مگر کیا کم ہے یہ  
 عاشقانِ درد کے میں کفش برداروں میں ہوں  
 اے خوش قسمت شرابِ بیخودی کا ہوں حساب  
 اے زہے تقدیر ان آنکھوں کے بیماروں میں ہوں  
 بیوفائی مجھ کو کسی معلوم کہتے ہیں کسے  
 وہ مری سرکار، میں ان کے وفاداروں میں ہوں



یہیں ہوں اے زلفِ سیہ تیرے پریشانوں میں  
نام میرا بھی لکھا ہے ترے دیوانوں میں  
دستِ نازک سے توفیقِ تمل کے نہ اٹھی تلوار  
اور ہوا نام مرا مفت گراں حسابانوں میں

کوئی سرخوش ہے کوئی مت ہے کوئی ہے خراب  
میکشوں کے بھی عجب رنگ ہیں میخانوں میں

کر دیا جس نے مجھے دونوں جہاں سے غافل  
ایسی کیا شے تھی وہ ساقی ترے پیمانوں میں

گھر کے ارمانوں میں کہنا وہ تصور کا ترے  
ہائے یہ مجھ کو کہاں لائے ہیں بیگانوں میں

یادِ ایام کہ ہم جوشِ جنوں میں حسرت  
خوار پھرتے تھے پریشان بیابانوں میں



مضطرب ہے بہت میری طبیعت کئی دن سے  
دیکھی جو نہیں آپ کی صورت کئی دن سے

میخانے سے محروم چلے آتے ہیں یوں ہی  
ہوتی نہیں ساقی کی عنایت کئی دن سے

پھیرے ہے مجھے پھر خلشِ حنا، محبت  
بے چین ہے پھر میری طبیعت کئی دن سے

مجھ سا بھی نہ ہو جو تصور کوئی یعنی!  
ملتی نہیں رونے کی بھی فرصت کئی دن سے

کہتے ہیں جنوں بخود ہی عشق کو احباب  
 سُوائے ہے کیا کیا مری حیرت کئی دن سے  
 کس فتنہ محشر نے کیا وصل سے انکار  
 بپا ہے مرے دل میں قیمت کئی دن سے  
 ہے ناک میں دم اور بھی بے چین ہوں حسرت  
 کرتے ہیں جو احباب نصیحت کئی دن سے



جفا تیری بہت اے بے سروت بڑھتی جاتی ہے  
 ہمیں بھی خواہش ترکِ محبت بڑھتی جاتی ہے  
 ادھر حبرِ محبت پر وہ برہم ہوتے جاتے ہیں  
 ادھر دل میں تمنائے شہادت بڑھتی جاتی ہے  
 وہ اظہارِ وفا پر بھی جفا میں کرتے جاتے ہیں  
 دل وقفِ ندامت کی ندامت بڑھتی جاتی ہے  
 بظاہر ان میں گوٹھے تغافل آتی جاتی ہے  
 مگر ہے یوں کہ ان کو مجھ سے اُفت بڑھتی جاتی ہے  
 رکھا دی ہیں زالی شوخیاں کچھ لطفِ جاناں نے  
 مرے دستِ تمنا کی شہادت بڑھتی جاتی ہے

حسمالِ یار میں ہر دم ترقی ہوتی رہتی ہے  
دل حیراں کی جس سے روز حیرت بڑھتی جاتی ہے

طبیعتِ خوگرِ دردِ محبت ہوتی جاتی ہے  
تمہارے جو بے پایاں کی لذت بڑھتی جاتی ہے

ادھر شب کو وہ مجھ خوابِ راحت ہوتے جاتے ہیں  
ادھر آنکھوں کو پابوسی کی حسرت بڑھتی جاتی ہے



غمِ حیراں کا یارب کس زباں سے ماجرا کہیے  
نہ کہیے گر تو کب کیجے اگر کہیے تو کیا کہیے

شبِ غم جو خیالِ یار اپنا کون منس ہے  
اسی کو دوست کہیے یار کہیے آشنا کہیے

سمجھتے تیرے دانِ گریہ حسرت کسے یارب  
کسے اب محرمِ رازِ دل درد آشنا کہیے

سمجھیے دل کو ہمدم کس کے شوقِ بے نہایت کا  
نگاہِ شوق کو کس کی نظر کا آشنا کہیے

اسی سے کچھ تسلی ہو دلِ ناشاد کی شاید  
خیالِ یار سے دردِ بگر کا ماجرا کہیئے

کہاں ہر لحظہ پیشِ دوستِ محوِ لطف رہتے تھے  
کہاں یہ صدمہ ہائے غم اٹھاتے ہیں کہ کیا کہیئے

نسیمِ صبح جاتی ہے سوئے ملکِ دکنِ حسرت  
تپشِ ہائے جہانی کا اسی سے صاحبِ کہیئے



جھوم جھوم آنے لگا ابرِ بہاری دیکھئے  
کب تک باقی رہے پرہیزگاری دیکھئے

پھر ہے اُس بیدارگر سے شوقِ عرضِ آرزو  
خاطرِ ناکام کی بے اختیاری دیکھئے

ہے تمنا دل میں اب تک اک نگاہِ لطف کی  
جور اپنا دیکھئے، حسرتِ ہماری دیکھئے

جوشِ گل کے ساتھ پھر جوشِ جنوں بڑھنے لگا  
اٹھ چلی دنیا سے رسمِ ہوشیاری دیکھئے

یار سے خط و کتابت تھی سودہ بھی اب نہیں  
بختِ ناہموار کی ناسازگاری دیکھئے

ناز بردارِ الم لکھا ہے نامے میں مجھے  
اُس سراپا ناز کی مضمون نگاری دیکھئے

خاطرِ محروم کا اللہ سے پاسِ وفا  
ہے ابھی تک ماہلِ اُمیدواری دیکھئے

حالِ دل پر آگئی تھی کچھ سنسی سوچبر میں  
حسرتِ محوالم کی شرمساری دیکھئے



خود بجاں آیا ہوں جوِ خاطرِ غمناک سے  
میں نہیں ڈرتا تمہارے خنجرِ بیباک سے

اضطرابِ دل کی آخر مجھ سے ہیں کیوں پریشیں!  
پوچھ لیں خود آپ اپنے غمزہ چلاک سے

گردشِ پیمانہ ساقی تری کیا بات ہے  
کر دیا آزاد فنِ گردشِ افلاک سے

وجہ ترکِ پارسائی تجھ سے واعظ کیا کہیں  
ذوقِ صہباً دور ہے ظالم ترے ادراک سے

ہم اسیرانِ تم پر قہر ہے منعِ فغان  
ہے سکوں دشوارِ صیدِ بستہٗ فتراک سے

شوقِ جنت سے ہیں فارغ عاشقانِ کوئے یار  
پوچھ دیکھے کوئی ہم افستِ دگانِ خاک سے

آہِ دردِ آنود میں حسرت نہ ہو کیونکر اثر  
نکلی ہے آخر ہمارے سینہٗ صد چاک سے



میں ہوں کیا میری محبت کی حقیقت کیا ہے  
اُس نے یہ بھی تو نہ پوچھا تری حالت کیا ہے

ہم کو واعظِ یہ خبر سب ہے کہ جنت کیا ہے  
کوچہٗ یار سے لیکن اُسے نسبت کیا ہے

جس کی ذلت میں بھی عزت ہے سزا میں بھی مزا  
کچھ سمجھ میں نہیں آتا کہ محبت کیا ہے

مجھ سے برگشتہ نہ ہوتے تو تعجب ہوتا  
آپ کو عُذرِ تعفِ نفل کی ضرورت کیا ہے

کیوں ہے درپردہ لگاؤٹ جو بظاہر ہے گریز  
نہ کھلا کچھ نگرِ یار کی تیت کیا ہے



حسرتِ زار کو یارانِ وطن بھول گئے  
 مرغِ پابند کو مرغِ چمن بھول گئے  
 ہم نے تکلیفِ محبت میں وہ راحت پائی  
 کہ طریقِ گلہ رنج و محن بھول گئے  
 خوب روئی تری مشہور ہوئی عالم میں  
 لوگ افسانہٴ عذرا و ذمن بھول گئے  
 نہ ملیں گے دل بیتاب کرے لاکھ اصرار  
 ہم بھی جا اب تجھے اے عہد شکن بھول گئے  
 غلبہٴ درد سے ہمیں درد سراپا اشعار  
 یعنی ہم پیرویِ اہل سخن بھول گئے  
 ایک ہمدردی رسوا تھی انیس حسرت  
 سو وہ رسوا بھی اُسے جا کے دکن بھول گئے

شادماں ہو کے ترے درد سے کہتا ہے یہ دل  
 ہے اذیت جو یہی چیز تو راحت کیا ہے  
 خوف ہو اُن کو تو ہو حُسن کی بدنامی کا  
 ہم ہیں عاشق، ہمیں پروائے ملامت کیا ہے  
 تم یہ پھر بھی تو نہ سمجھے کہ کرم ہے کیا شے  
 ہم نے پھر بھی تو نہ جانا کہ شکایت کیا ہے  
 رندِ مے نوش کبھی، صوفیِ صافی ہے کبھی  
 حسرتِ آخِر یہ ترا رنگِ طبیعت کیا ہے